

*Ба Шӯрои диссертационии
6Д. КОА-004 дар назди
Донишгоҳи миллии Тоҷикистон*

ТАҚРИЗ

ба автореферати диссертасияи Муҳаков Мануҷеҳр Амирхонович дар мавзуи «Муқаммалгардонии механизми иқтисодии байналмилалишавии бозори хизматрасониҳои таҳсилоти олӣ дар Ҷумҳурии Тоҷикистон» барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.13 – иқтисодиёти ҷаҳон.

Дар шароити муосир бозори хизматрасониҳои таҳсилотӣ яке аз бозорҳои зудинкишофёбанда ба ҳисоб меравад, ки дар баробари ба таҳсил фаро гирифтани хонандагон метавонад дар омодасозии мутахассисони соҳаҳои гуногун саҳми арзанда дошта бошад. Муассисаҳои таҳсилоти олӣ дар солҳои охир пайваста кӯшиш ба ҳарҷ медиҳанд, ки ба бозори байналмилалии хизматрасонии таҳсилотӣ ворид гардида, донишҷӯёни хориҷиро ба таҳсил ҷалб намоянд. Воридшавӣ ба бозори байналмилалии хизматрасонии таҳсилотӣ инчунин барои муаррифии дастовардҳо ва имкониятҳои муассисаҳои таҳсилоти олӣ, муайян намудани рейтинги онҳо миёни муассисаҳои таҳсилотии олии ҷаҳон мусоидат менамояд. Муҳимияти мавзуи диссертасияи мазкур низ дар он намудор мегардад, ки натиҷаҳои таҳқиқоти мазкур, хулосаю пешниҳоди дар автореферати мазкур овардашуда, барои шомилшавии муассисаҳои таҳсилоти олии касбии Ҷумҳурии Тоҷикистон ба бозори хизматрасонии таҳсилотии ҷаҳонӣ мусоидат менамояд.

Муаллиф дар автореферати диссертасия дар асоси омӯзиши ҷанбаҳои концептуалии байналмилалишавии бозори хизматрасониҳои таҳсилотӣ нуктаи назари олимонро оид ба таркиби он ҷамъоварӣ карда, моҳияти байналмилалишавии хизматрасониҳои таҳсилоти олӣ, аломатҳои байналмилалишавии фаъолияти муассисаҳои таҳсилоти олӣ, омилҳо ва

равищҳои таҳқиқи раванди байналмилалишавии фаъолияти муассисаҳои олии мамлакат ошкор карда шудааст.

Аз тарафи муаллиф равищҳои анъанавӣ, ба салоҳиятнокӣ равонакардашуда ва стратегии байналмилалишавии хизматрасониҳои таҳсилоти олий муқаррар гардидааст (саҳ. 9-10).

Чолиби диқат аст, ки муаллиф дар баробари омӯзиши вазъи бозори хизматрасониҳои таҳсилотии хориҷӣ нисбати ҳолат ва дурнамои коркарди барномаҳои стратегии татбиқшаванда дар Тоҷикистон таҳлил гузаронидааст. Дар диссертатсия муаллиф дар асоси омӯзиши таҷрибаи хориҷии нисбати Ҷумҳурии Тоҷикистон татбиқшаванда коркарди барномаҳои васеи ҳамоҳангшудаи соҳаи таҳқими байналмилашавии таҳсилоти олий дар мамлакатро зарур мешуморад. Дар баробари ин дар кишвар коркардшавии стратегияи рушди содироти хизматрасониҳои таҳсилоти ба хориҷа вобаста ба манфиатҳои миллии кишвар ҳавфи камшавии миқдори довталабони муассисаҳои олии мамлакат ва ҳичрати сармояи зиёд ба муассисаҳои таҳсилоти олии хориҷиро коҳиш медиҳад (саҳ.12).

Дар ин самт бо муаллиф розӣ шудан мумкин аст, ки равона намудани довталабон ба хориҷи кишвар эҳтимолияти коҳиши довталабонро ба муассисаҳои таълимии кишвар ба миён меорад.

Муаллиф дуруст қайд менамояд, ки бозори хизматрасониҳои таҳсилотӣ дар Ҷумҳурии Тоҷикистон дар даҳсолаи охир ба унсури муҳими иқтисодиёт мубаддал гардида, ҳамчун қисми муҳими бозори минтақавии хизматрасониҳои таҳсилотӣ баромад менамояд (саҳ. 15-16).

Дар асоси таҳлили дар диссертатсия гузаронидашуда муаллиф чунин самтҳои асосии байналмилалишивии бозори хизматрасониҳои таҳсилотиро дар Ҷумҳурии Тоҷикистон муайян намудааст, ки боиси дастгирӣ мебошад.

Дар баробари натиҷаҳои назарраси таҳқиқоти диссертационӣ автореферати диссертатсия баъзе норасоиҳо низ мушоҳида карда мешавад.

1. Агар муаллиф дар автореферати диссертатсия омилҳои ба воридшавии муассисаҳои олии қасбии Тоҷикистон ба бозори хизматрасонихои таҳсилотӣ монеъашавандаро мушахҳас менамуд, сифати кор беҳтар мегардид.

2. Дар автореферати диссертатсия принсипҳои воридшавии муассисаҳои таҳсилотии Тоҷикистон ба бозори байналмилалии таҳсилот нишон дода нашудааст.

Бояд қайд намуд, ки эродҳои овардашуда хусусияти тавсиявӣ дошта, сифати кори илмии анҷомёфтаро коҳиш намедиҳанд. Интишороти муаллиф мӯҳтавои диссертатсияи мазкурро нишон медиҳад.

Дар маҷмуъ аз рӯи маводҳои дар автореферати диссертасия пешниҳодшуда хулоса намудан мумкин аст, ки диссертасияи анҷомдодаи Мухаков Манучехр Амирхонович дар мавзуи «Муқаммалгардонии механизми иқтисодии байналмилалишавии бозори хизматрасониҳои таҳсилоти олӣ дар Ҷумҳурии Тоҷикистон» ба талаботҳои КОА назди Президенти Ҷумҳурии Тоҷикистон ҷавобғӯ буда, муаллиф сазовор барои дарёфти дараҷаи илмии номзади илмҳои иқтисодӣ аз рӯи ихтисоси 08.00.13 – иқтисодиёти ҷаҳон мебошад.

н.и.и., дотсент
декнаи факултети иқтисод
ва идораи ДДОТ ба
номи Садриддин Айнӣ

John Tancred Jr.

Фафорзода Ч.Ф.

Сурога: Хиёбони Рұдакй 121 ДЛОТ ба номи Садриддин Айнӣ

Сардори Раёсати кадрҳо ва корҳои маҳсуси ДДОТ ба номи Садриддинн Айни



Мустафазода А.